

# نومولود کے بال کب اتارے جائیں اور ان بالوں کا کیا کیا جائے؟

مجیب: مولانا محمد بلال عطاری مدنی

فتویٰ نمبر: WAT-3198

تاریخ اجراء: 14 ربیع الثانی 1446ھ / 18 اکتوبر 2024ء

## دارالافتاء اہلسنت

(دعوت اسلامی)

### سوال

کیا پیدائشی بچے کے بال فوراً اتروانا لازمی ہیں؟ اور اتروا کر پاس رکھ لیں یا کہیں دبا دیں؟

بِسْمِ اللّٰهِ الرَّحْمٰنِ الرَّحِیْمِ

الْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

پیدائش کے فوراً بعد بال اتروانا ضروری نہیں، بعد میں بھی اتروا سکتے ہیں اور بہتر یہ ہے کہ ساتویں دن اتروائے جائیں اور جو بال اتریں انہیں دفن کر دیا جائے۔

سنن ابی داؤد شریف میں ہے "عن سمرۃ بن جندب، أن رسول الله صلى الله عليه وسلم قال: «كل غلام رهينة بعقيقته تذبح عنه يوم سابعه ويحلق ويسمي» ترجمہ: حضرت سمرہ بن جندب رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: ہر بچہ اپنے عقیقہ کے عوض گروی ہے اس کی پیدائش کے ساتویں دن اس کا عقیقہ کیا جائے اور اس کا سر مونڈا جائے اور اس کا نام رکھا جائے۔ (سنن ابی داؤد، جلد 3، صفحہ 106، حدیث نمبر 2838، المكتبة العصرية، بیروت)

بہار شریعت میں ہے "جب بچہ پیدا ہو تو مستحب ہے کہ اس کے کان میں اذان و اقامت کہی جائے۔۔۔۔۔ ساتویں دن اس کا نام رکھا جائے اور اس کا سر مونڈا جائے۔" (بہار شریعت، ج 3، حصہ 15، ص 355، مکتبۃ المدینہ)

بہار شریعت میں ہے "بال دفن کر دیں اور ہمیشہ بدن سے جو چیز بال، ناخن، کھال جُدا ہوں دفن کر دیا کریں۔" (بہار شریعت، ج 1، حصہ 6، ص 1144، مکتبۃ المدینہ)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهِ وَسَلَّمَ



## *Dar-ul-IftaAhlesunnat (Dawat-e-Islami)*



[www.daruliftaahlesunnat.net](http://www.daruliftaahlesunnat.net)



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



[feedback@daruliftaahlesunnat.net](mailto:feedback@daruliftaahlesunnat.net)